



پی سی بی نے زمباوے کے دورہ پاکستان کی تصدیق کر دی

- آئی سی سی مینز کرکٹ ورلڈ کپ سپر لیگ میں شامل 3 ون ڈے میچز ملتان جبکہ تین ٹی ٹو ٹی میچز راولپنڈی میں کھیلے جائیں گے
- پاکستان دنیا کے افق پر ایک پرامن، اور محفوظ ملک کی حیثیت سے اپنا تشخص قائم کرنے میں کامیاب ہو گیا ہے،
ذاکر خان

لاہور، 23 ستمبر 2020ء:

پاکستان کرکٹ بورڈ نے تصدیق کی ہے کہ پاکستان کرکٹ ٹیم آئی سی سی مینز کرکٹ ورلڈ کپ سپر لیگ میں اپنی مہم کا آغاز زمباوے کے خلاف تین میچوں کی سیریز سے کرے گی۔

تین ون ڈے میچوں پر مشتمل سیریز کا آغاز 30 اکتوبر سے ہو گا۔ ملتان میں کھیلی جانے والی اس سیریز کے دیگر دو میچز کیم اور تین نومبر کو کھیلے جائیں گے۔ اس کے بعد دونوں ٹیمیں ٹی ٹو ٹی سیریز کھیلنے راولپنڈی کا رخ کریں گی، جہاں وہ 7، 8 اور 10 نومبر کو ایکشن میں نظر آئیں گی۔

آئی سی سی مینز کرکٹ ورلڈ کپ سپر لیگ دراصل آئی سی سی مینز کرکٹ ورلڈ کپ 2023 کا کوالیفائنگ راؤنڈ بھی ہے، جہاں ٹیسٹ کرکٹ کھیلنے والے 12 ممالک سمیت نیدرلینڈ کی ٹیم ایکشن میں نظر آئے گی۔ اس ایونٹ کی سات بہترین ٹیمیں اور ایک میزبان ملک کو میگا ایونٹ میں رسائی ملے گی۔ سپر لیگ میں شامل ہر ٹیم کو چار ہوم اور چار اے سیریز میں

شرکت کرنی ہے۔

ذاکر خان، ڈائریکٹر انٹرنیشنل کرکٹ:

پاکستان کرکٹ بورڈ کے ڈائریکٹر انٹرنیشنل ذاکر خان کا کہنا ہے کہ سری لنکا، بنگلہ دیش، ایم سی سی اور ایچ بی ایل پی ایس ایل کے کامیاب انعقاد کے بعد اب زمباوے کے خلاف سیریز سے یہ واضح ہوتا ہے کہ پاکستان نے دنیا کے افق پر اپنا تشخص ایک پرامن اور محفوظ ملک کی حیثیت سے منوالیا ہے۔ اس سیریز کی تصدیق سے دنیا کو یہ پیغام بھی ملتا ہے کہ پاکستان نے بہت کامیاب انداز سے کورونا وائرس کی وبا پر قابو پایا ہے۔

ذاکر خان نے کہا کہ آئی سی سی مینز کرکٹ ورلڈ کپ 2023 کے کو ایفاننگ راؤنڈ کے باعث یہ سیریز پاکستان کے لیے بہت اہمیت کی حامل ہے کیونکہ سپر لیگ کا ایک ایک پوائنٹ بہت قیمتی ہے۔

انہوں نے مزید کہا کہ ہم ایک منظم حکمت عملی کے تحت زمباوے کے خلاف میچز ملتان اور راولپنڈی میں منعقد کروا رہے ہیں کیونکہ 30 ستمبر سے 18 اکتوبر تک جاری رہنے والا نیشنل ٹی ٹوٹی کپ بھی انہی 2 وینوز پر کھیلا جا رہا ہے، لہذا جب تک زمباوے کی ٹیم پاکستان آئے گی ہمیں ان دونوں وینوز پر بائو سیکور ہوٹلز، کھلاڑیوں کی آمد و رفت سمیت گراؤنڈ اور ڈریسنگ روم میں موجود تمام افراد کو ایک محفوظ ماحول فراہم کرنے کے لیے کوویڈ 19 پروٹوکولز کے نفاذ کا وسیع تجربہ ہو چکا ہو گا۔

زمباوے کو دونوں طرز کی کرکٹ کے لیے اپنا 32 رکنی اسکواڈ ہمراہ لانے کی درخواست کی گئی ہے جو اس دوران اپنے وارم اپ میچز بھی آپس میں کھیلیں گے۔ کوویڈ 19 پروٹوکولز کے مطابق زمباوے کرکٹ ٹیم اپنا پہلا کوویڈ 19 ٹیسٹ ہرارے سے کروانے کے اڑتالیس گھنٹے بعد پاکستان کے لیے اڑان بھرے گی۔ ان کے اسکواڈ میں شامل تمام افراد کا دوسرا کوویڈ 19 ٹیسٹ ان کی اسلام آباد آمد پر لیا جائے گا۔

جن کھلاڑیوں اور اسپورٹ اسٹاف کا اسلام آباد میں لیا گیا ٹیسٹ منفی آئے گا انہیں ٹریننگ شروع کرنے کی اجازت دے دی جائے گی۔ اس دوران اگر کسی فرد کے کوویڈ 19 ٹیسٹ کی رپورٹ مثبت آتی ہے تو اسے 5 روز سیلف آکسولیشن میں گزارنے ہوں گے اور اس دوران اس کے مسلسل 2 کوویڈ 19 ٹیسٹ منفی آنے لازمی ہوں گے۔

زہباوے کے خلاف سیریز بند دروازوں میں کھیلی جائے گی۔

سیریز کا شیڈول (میچ کے اوقات اور ٹریننگ کے شیڈول کا اعلان مناسب وقت پر کیا جائے گا):

بیس اکتوبر: زہباوے کرکٹ ٹیم کی پاکستان آمد
تیس اکتوبر: پہلا ایک روزہ میچ، ملتان
یکم نومبر: دوسرا ایک روزہ میچ، ملتان
تین نومبر: تیسرا ایک روزہ میچ، ملتان
چار نومبر: اسلام آباد روانگی
سات نومبر: پہلا ٹی ٹوٹی میچ، راولپنڈی
آٹھ نومبر: دوسرا ٹی ٹوٹی میچ، راولپنڈی
دس نومبر: تیسرا ٹی ٹوٹی میچ، راولپنڈی
گیارہ نومبر: زہباوے کرکٹ ٹیم کی واپس ہرارے روانگی

– ENDS –

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan, which was established under the Sports (Development and Control) Ordinance 1962 as a body corporate having perpetual succession with exclusive authority for the regulation, administration, management and promotion of the game of cricket in Pakistan.

The PCB operates through its own Constitution, generates its revenues, which are reinvested in the development of cricket. It receives no grants, funds or monies from either the Federal or Provincial Governments, the Consolidated Funds or the Public Exchequer.

The PCB's mission is to inspire and unify the nation by channelising the passion of the youth, through its winning teams and by providing equal playing opportunities to all.

Over the next five years, the PCB will be focusing on six key priority areas that include establishing sustainable corporate governance, delivering world-class international teams, developing a grassroots and pathways framework, inspiring generations through our women's game, growing and diversifying commercial revenue streams, and enhancing the global image of Pakistan.

The PCB also remains committed to developing ground and facility cricket infrastructure, monitoring the implementation of playing codes and regulations, and supporting the game at every level through its high quality training provision for officials and coaches.



Partners



- www.pcb.com.pk
- [@therealpcb](https://twitter.com/therealpcb)
- [@PakistanCricketBoard](https://twitter.com/PakistanCricketBoard)
- [@PakistanCricketOfficial](https://twitter.com/PakistanCricketOfficial)
- [@therealPCB](https://twitter.com/therealPCB)

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4